



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

WEBSITE: [www.mqabba.gov.mt](http://www.mqabba.gov.mt) / [www.lc.gov.mt](http://www.lc.gov.mt)

Minuti tas-seduta numru tnejn u sebghin (73) tal-Kunsill Lokali tal-Imqabba (KLM), li nżammet nhar is-7 ta' Frar, 2017 fis-6.20pm, fl-uffiċċju municipali.

Prezenti:	Dr Charlene Zammit	Sindku
	Grace Marie Mallia	Deputat Sindku
	Michel Farrugia	Membri
	Paul Spiteri	Membri
	Anthony Bonello	Segretarju Ezekuttiv

Is-Sindku ippresediet il-laqgħa u qalet it-talba. Hija infurmat lil kunsillieri illi Anita Farrugia ma setgħetx tkun magħna għax ma tiflaħx.

## 73.01 Korrezzjonijiet tal-Minuti:

72.03 & 72.04 Tnehħew il-kliem 'Hija pproponiet' u źdiedet 'Il-proposta kienet' fit-tieni sentenza tat-tmien paragrafu.

72.09 Inqatgħet 'jieħdu l-' u tpoġġiet 'juru aktar' u inqatgħu il-kelmiet 'ma jistennewx li jkunu n-nies li jirrapportawhom ċertu nuqqasijiet' u ddaħħlu l-kelmiet 'juru aktar indipendenza'.

72.11.01 Inqatgħet il-kelma 'post' u ddaħħlet il-kelma 'messagġ' u wara l-kelma 'fuq' jiźdiedu l-kliem 'il-paġna tal-KLM fuq il-'.

Il-minuti għaddew għal vot. Kienu proposti minn Michel Farrugia u issekondati minn Grace Marie Mallia u dawn ġew approvati unanimament. (Paul Spiteri kien għadu ma ġiex għal-laqgħa).

## 73.02 Punti mill-minuti

73.02.01 Se terġa' tintbghat *reminder* lill-Faċilita' Korrettiva ta' Kordin dwar iż-żjara li jixtieq jagħmel il-KLM.

73.02.02 Se nistiednu lill-Kappillan sabiex iqaddes quddiesa nhar is-Sibt 6 ta' Mejju fil-5.00pm, għall-ħarga għal familja kollha li se tkun promossa b'appell speċjali għal dawk li jgħixu waħidhom.

73.02.03 Is-Sindku infurmat lill-kunsillieri illi reġgħet għamlet kuntatt mal-Perit Matthew Briffa, ta' Transport Malta dwar Triq George Martin u dan infurmaha illi għadhom għaddejjin bit-trattattivi ma' sid l-għalqa.

73.02.04 Is-Sindku infurmat lill-kunsillieri illi reġgħet għamlet kuntatt ma' Kevin Zahra dwar it-terminus tal-linja li qed ikun ta' periklu fi Triq Karmenu Ciantar u se tintbghat *reminder* sabiex niltaqgħu ma' Transport Malta u l-operatur halli jkun diskuss dan l-iskomdu.

73.02.05 Kien hemm diskussjoni dwar il-proposta ta' *one way* f'parti minn Triq Santa Katerina u minkejja li l-maġġoranza ma jriduhix, se ssir il-laqgħa xorta ma dawn ir-residenti nhar it-Tnejn 13 ta' Frar.

73.02.06 Intant se nistiednu lill-kuntrattur tad-dwal tat-toroq, *Nexos Street Lighting* sabiex jiġi fil-uffiċċju municijali għal-laqqgħa nhar it-Tlieta, 21 ta' Frar fis-6.30pm.

73.02.07 F'dan il-waqt kien deċiż illi l-laqqgħa li jmiss tal-KLM se ssir nhar is-7 ta' Marzu fis-6.30pm.

73.02.08 Charlene Zammit infurmat lill-kunsillieri illi x-xogħol li kellhom jagħmlu *Transport Malta* fil-*By-Pass*, issa hu lest u jonqos biss il-Garage tal-Gvern biex iwettaq dak propost.

73.02.09 Ir-Request for Proposals għat-tisqif tal-gibjun u l-bini fuqu se jkun ippubblikat fil-gimghat li ġejjin minn *Projects Malta*, wara l-ħidma tal-Ministeru ta' Justyne Caruana.

### **73.03 Komunikazzjoni mis-Sindku:**

73.03.01 Is-Sindku qalet illi kellha laqqgħa ma' Sergio Mallia tal-WEEE fejn dan ta l-parir li tkun abolita il-formula tal-*bulky refuse* kif fil-fatt sar u qalilha illi huma disposti li jħallsulna għal nofs il-*bulky refuse collection* li jkun ingabar mir-raħal.

73.03.02 F'dan il-punt kienet interrotta l-laqqgħa għaliex ġie Louis Mifsud ta' 7, Sqaq Nru 2, Triq il-Parroċċa jilmenta illi l-lampa ta' ġewwa tal-isqaq għadha ma tixgħelx.

73.03.03 Paul Spiteri daħal fis-7.00pm għal-laqqgħa.

73.03.04 Is-Sindku qalet illi rridu nibdew naħsbu għall-ħarġa tal-fuljett li jmiss u dan se jkun stampat għand il-Best Print. Għaldaqstant kien deċiż illi sal-laqqgħa li jmiss ikun hemm draft tal-artikli filwaqt li kien hemm diskussjoni dwar kif jista' jinbidel il-format tiegħu. Infatti dan se jkun diskuss fil-laqqgħa li jmiss.

### **73.04 Financial Statements 2016**

Kien deċiż illi niltaqgħu mal-*Accountant* qabel ma jkunu approvati u ffirmati l-*Financial Statements* 2016, madankollu jekk jinstab illi m'hemm l-ebda' żball f'dawk li kienu pprezentati llejla, dawn se jkunu kkunsidrati bħala approvati kemm-il darba ma jkunx hemm oġġezzjonijiet li jistgħu isiru permezz ta' e-mail.

73.06 Intant il-laqqgħa proposta mal-*Accountant* se ssir fit-6.30pm nhar it-Tnejn 13ta' Frar. F'din l-istess laqqgħa se jkunu diskussi wkoll l-*Estimi Finanzjarji* 2017.

73.05 Kienu approvati l-minuti tal-laqqgħa pubblika u kien hemm diskussjoni dwar l-eżodu tagħha. Kien hemm osservanza illi filwaqt li kien hemm persuni li ġew biex jilmentaw dwar xi haga li taffettwa lilu personalment, kien hemm oħrajn li tkellmu b'mod oġġettiv ħafna. Il-KLM se jara illi fejn kien hemm xi punti li nistgħu immexxuhom aħna mingħajr wisq rizorsi finanzjarji, se naqdbu li naghmluhom. Saret enfasi biex jerga' johroġ il-kuntratt tal-knis, u nitolbu stima lil Elle's Urban Services biex titrangħa il-ħofra ta' Triq il-Mithna kantuniera ma' Triq ix-Xriek.

73.07 Is-SE ġab għall-attenzjoni tal-KLM id-direttiva numru 1/2017 tad-Dipartiment Gvern Lokali.

73.08 Is-Sindku qalet illi hija u s-SE kellhom laqqgħa mas-Segretarju Permanenti fil-Ministeru tat-Transport u l-Infrastruttura dwar il-Pjazza tal-Knisja. Hija qalet illi dawn se jgħidulna x'għandhom disponibbli bħala *cash* u minn naħa tagħna se naraw x'hemm bżonn li nonfqu aħna biex il-pjan ikun wieħed holistiku halli jsir uplift fil-Pjazza. Is-Sindku qalet illi jekk se jsir xi *patching* fuq it-trinek, dawn se jkopri biċċiet kbar biex ma jergax jinqala'. Dwar il-problema tal-ilma tax-xita, Charlene Zammit qalet illi se nkellmu lill-Perit tagħna halli jsiru l-boq's. Michel Farrugia qal illi bħala KLM

jaqbel illi dak kollu li nistgħu ingibu għall-Imqabba, għandna ngibuh.

**73.09 Ilmenti u suggerimenti:**

73.09.01 Michel Farrugia semma' t-talba tal-*speed cameras* li kien għamel il-KLM fid-dawl tal-fatt illi fi rhula viċin qed isiru. Hawn intqal illi l-multi mhux se jkunu bhala introjtu għall-KLM, madankollu dawn se jiddixxiplinaw lix-xufiera li qed isuqu hafna fi Triq il-Konvoj ta' Santa Marija, kemm-il darba din tigi milqugħa. Minn naha tagħna se nerggħu naghmlu t-talba.

73.09.02 Paul Spiteri semma' l-proposta ta' zjara fostna minn Alfred Curmi għar-*Ramblers Malta* fejn dawn xtaq jzuru l-katakombi. Hawn Charlene qaltu illi inaghatajna appuntamet minn *Heritage Malta* sabiex niddiskutu dwar il-possibilita' li dan jibda jinfetaħ tal-inqas darba fix-xahar, filwaqt li s-SE diga irrisponda lis-Sur Curmi illi l-istess katakombi huma fir-responsabbilita' ta' *Heritage Malta*.

73.09.03 Grace Marie Mallia semmiet it-toqob li thallew miftuħa wara li kien inawgurat il-ġnien biswit il-ġibjun mis-Socjeta' Muzikali Madonna tal-Gilju. Dan gara wara li nqalgħu il-bandiera, minn Triq il-Konvoj ta' Santa Marija li hija triq arterja u għaldaqstant il-kaz kien irrappurtat lil Transport Malta mill-ufficju tagħna. Intant, kien deciz illi din is-socjeta' se tkun infurmata.

73.09.04 Paul Spiteri semma' s-sigar quddiem ic-cimiterju. Is-SE qal illi dawn jidhru miftuħin u li m'ilhomx ma gew mizbura mill-haddiema. Intant se naraw illi l-ELC jhawwlu il-hedge (il-partijiet in-nieqsa) f' Misraħ il-Missjoni z-Zghira.

73.09.05 Kienet approvata l-Payment Approval Sheet numru 527 minbarra l-item tat-tinda li kienet intenzjonata li titpogga fi Ġnien Onġi Onġella. Minflok, se ngibu dizinn sabiex issir bhall gazebo tal-injam fuq qafas tal-hadid – xi haga aktar durabbli.

73.09.06 Il-President tas-Socjeta' Muzikali Madonna tal-Gilju baghat ittra dwar nuqqas ta' dawl fuq il-koppla tal-knisja lis-Sindku. Hija qalet li se tara jekk inqatax xi main switch u din ilha xahrejn mitfija minhabba xi haga trivjali qabel ma wiehed jirreferi l-kaz lill-entitajiet koncernati.

73.09.07 Is-Sindku tkellmet mas-Segretarju tas-Socjeta' Santa Marija u dan qalilha illi huma kienu ftehm u €100 aktar biex itellgħu l-arbli tal-festa ravjul. Għaldaqstant se jsiru zewg pagamenti ta' €100 fuq kull socjeta' għal xogħol li sar fl-2016.

73.09.08 Michel Farrugia ippropona lampa gewwa nett tal-itwal sqaq fi Triq Santa Katerina minhabba li dan hu mudlam hafna.

73.10 Il-laqgħa ntemmet fit-20:40.

Maghmula minn Anthony Bonello u approvati illum  
Segretarju Eżekuttiv

minn Dr Charlene Zammit  
Sindku